


WebSite: <https://24newsupdate.in>

24 न्यूज अपडेट



Mail Id : desk24newsupdate@gmail.com

उदयपुर, शनिवार 19 अक्टूबर 2024

वर्ष 1 अंक 225

पृष्ठ 4

जम्मू-कश्मीर को स्टेटहुड के प्रस्ताव को LG की मंजूरी: उमर दो दिन में PM मोदी से मिलेंगे, डिप्टी CM बोले- केंद्र वादा पूरा करे



24 न्यूज अपडेट

श्रीनगर. जम्मू-कश्मीर को पूर्ण राज्य का दर्जा देने के प्रस्ताव को उपराज्यपाल ने शनिवार को मंजूरी दे दी। गुरुवार को राज्य के दर्जे की बहाली के लिए मुख्यमंत्री उमर अब्दुल्ला की कैबिनेट ने प्रस्ताव पास किया था। डिप्टी सीएम सुरिंदर कुमार चौधरी ने कहा, 'केंद्र को अपना वादा पूरा करना चाहिए और राज्य का दर्जा बहाल करना चाहिए, यह हमारा अधिकार है। हम वही मांग रहे हैं जो उन्होंने पहले ही वादा किया था।' इस मांग को लेकर उमर अब्दुल्ला 2 दिन में दिल्ली में प्रधानमंत्री नरेंद्र मोदी से मुलाकात करेंगे।

दरअसल, केंद्र सरकार ने 5 अगस्त 2019 को जम्मू-

कश्मीर से अनुच्छेद 370 हटाने के साथ ही प्रदेश का पूर्ण राज्य का दर्जा खत्म करते हुए उसे दो यूनियन टेरिटरी (जम्मू-कश्मीर और लद्दाख) में बांट दिया था। उमर ने विधानसभा चुनाव के दौरान भी कहा था कि कैबिनेट की पहली मीटिंग में ही जम्मू-कश्मीर को राज्य का दर्जा बहाल करने के प्रस्ताव को मंजूर किया जाएगा।

16 अक्टूबर को CM पद की शपथ लेने के बाद अगले दिन ही उन्होंने प्रस्ताव पास किया। कैबिनेट की मीटिंग में डिप्टी CM सुरिंदर चौधरी, मंत्री सकीना मसूद इट्टू, जावेद अहमद राणा, जाविद अहमद डार और सतीश शर्मा भी मौजूद थे। PDP बोली- 370 बहाली पर भी फैसला लेना था पीपुल्स डेमोक्रेटिक पार्टी (PDP) ने उमर कैबिनेट के फैसले को लेकर कहा कि यह हमारे लिए बड़ा झटका है। उमर सरकार ने स्टेटहुड बहाली का प्रस्ताव क्यों पारित किया। 370 की बहाली पर भी फैसला करना चाहिए था। PDP के विधायक वहीद परां ने शुक्रवार को कहा- उमर अब्दुल्ला का राज्य के दर्जे पर प्रस्ताव पारित करना 5 अगस्त, 2019 के केंद्र के फैसले का समर्थन करने से कम नहीं है। उमर ने 370 को बहाल करने के वादे पर ही वोट मांगे थे।

बम की धमकी के बाद 30 फ्लाइट की इमरजेंसी लैंडिंग: 6 दिन में अब तक 50 से ज्यादा विमानों में बम की धमकियां; 80 करोड़ का नुकसान



24 न्यूज अपडेट

नई दिल्ली. इंडियन एयरलाइंस की 30 से ज्यादा फ्लाइट में शनिवार को बम होने की धमकी मिली। इसमें इंडिगो, एअर इंडिया, अकासा, विस्तारा, स्पाइसजेट, स्टार एअर और एलायंस एयर शामिल हैं। पिछले एक हफ्ते में 50 से ज्यादा विमानों को बम की धमकी मिल चुकी है, ये सभी झूठी साबित हुईं। इन धमकियों की वजह से एयरलाइंस को अब तक 80 करोड़ रुपए का नुकसान हो चुका है।

हिजबुल्लाह ने नेतन्याहू के निजी आवास पर ड्रोन अटैक किया: PMO बोला- होम टाउन सिसेरिया में हमला, इजराइली PM और परिवार मौजूद नहीं था



24 न्यूज अपडेट

तेल अवीव. हिजबुल्लाह ने शनिवार को इजराइल के प्रधानमंत्री बेंजामिन नेतन्याहू के होम टाउन सिसेरिया में ड्रोन अटैक किया। टाइम्स ऑफ इजराइल के मुताबिक, PMO ने हमले की पुष्टि की है। PMO ने कहा कि इस ड्रोन अटैक में PM नेतन्याहू का निजी आवास निशाने पर था। हमले के वक्त नेतन्याहू और उनकी पत्नी सारा घर पर नहीं थे। ड्रोन सिसेरिया की एक इमारत पर गिरा। कोई हताहत नहीं हुआ है।

लगातार मिल रही धमकियों के बीच केंद्र सरकार ने 16 अक्टूबर को फ्लाइट्स में एयर मार्शलों की संख्या को दोगुना करने का फैसला किया था। गृह मंत्रालय ने भी एविएशन मिनिस्ट्री से रिपोर्ट मांगी है।

न्यूज एजेंसी PTI के मुताबिक, इंडिगो की 3 फ्लाइट्स को बम की धमकी मिली है। इसमें दिल्ली और मुंबई से इस्तांबुल जा रही इंडिगो भी शामिल हैं। इसके अलावा विस्तारा की उदयपुर से मुंबई जाने वाले विमान को भी धमकी मिली थी। इन सभी विमानों की इमरजेंसी लैंडिंग कराई गई।

हालांकि, शनिवार को 20 से ज्यादा विमानों को धमकी मिली है, लेकिन सभी की डिटेल सामने नहीं आई है। लंदन और दुबई जा रही फ्लाइट में बम की धमकी शुक्रवार की देर रात एअर इंडिया एक्सप्रेस और विस्तारा एयरलाइंस की एक-एक फ्लाइट में बम होने की धमकी दी गई। इनमें से दिल्ली से लंदन जा रही विस्तारा की फ्लाइट को फ्रैंकफर्ट डायवर्ट किया गया। जबकि 189 पैसेंजर्स को लेकर दुबई जयपुर आ रही एअर इंडिया एक्सप्रेस की उड़ान (IX-196) की जयपुर में रात 1:40 बजे इमरजेंसी लैंडिंग कराई गई। जांच में दोनों ही विमानों में कुछ भी संदिग्ध नहीं मिला।

इजराइली डिफेंस फोर्स (IDF) ने कहा कि शनिवार को लेबनान से इजराइल पर 3 ड्रोन दागे गए। इजराइली फोर्स ने 2 ड्रोन को मार गिराया। अटैक के बाद गिलोट सैन्य अड्डे पर अलार्म बजने लगे। IDF ने माना है कि उनका एयर डिफेंस सिस्टम हमले को रोकने में विफल रहा। उन्होंने कहा कि वे ड्रोन घुसपैठ की जांच कर रहे हैं।

हिजबुल्लाह ने इजराइल पर हमले तेज किए

IDF ने कहा कि पिछले एक घंटे में (भारतीय समय से दोपहर 1 से 2 बजे के बीच) लेबनान से उत्तरी इजराइल पर लगभग 55 रॉकेट दागे गए हैं। कुछ को रोक लिया गया है जबकि कई खुले इलाके में गिरे हैं। टाइम्स ऑफ इजराइल की रिपोर्ट के मुताबिक हमले में कम से कम 9 लोग घायल हुए हैं। खामेनेई बोले- सिनवार की मौत के बाद भी जिंदा रहेगा हमारा इजराइली हमले में हमारा चीफ याह्या सिनवार की मौत के बाद पहली बार ईरान के सुप्रीम लीडर आयतुल्लाह अली खामेनेई का बयान आया है। टाइम्स ऑफ इजराइल के मुताबिक उन्होंने कहा है कि याह्या सिनवार की मौत के बाद भी हमारा खत्म नहीं हुआ है।

बांग्लादेश के कानून मंत्री बोले- शेख हसीना का प्रत्यर्पण जरूरी: भारत ने मना किया तो विरोध करेंगे; कोर्ट ने 18 नवंबर तक मोहलत दी है



24 न्यूज अपडेट

ढाका. बांग्लादेश की अंतरिम सरकार में कानून मंत्री आसिफ नजरूल ने शुक्रवार को कहा कि अगर भारत पूर्व PM शेख हसीना के प्रत्यर्पण से इनकार करने की कोशिश करता है तो इसका कड़ा विरोध किया जाएगा। न्यूज एजेंसी PTI के मुताबिक बांग्लादेश के इंटरनेशनल क्राइम्स ट्रिब्यूनल ने शेख हसीना के खिलाफ गिरफ्तारी वारंट जारी किया था, इसके बाद नजरूल ने यह टिप्पणी की। बांग्लादेशी अदालत ने गुरुवार को आदेश दिया था कि वे हसीना को 18 नवंबर तक उसके समक्ष पेश करें। मंत्री नजरूल ने कहा कि बांग्लादेश और भारत के बीच पहले से ही एक प्रत्यर्पण संधि है। भारत नियमों का हवाला देकर शेख हसीना को यहां भेजने से इनकार कर सकता है, लेकिन ईमानदारी से कहें तो भारत हसीना को बांग्लादेश भेजने के लिए बाध्य है।

राजनाथ बोले- AI से मिलिट्री ऑपरेशन में क्रांति की क्षमता: इनके पास डिसीजन मेकिंग सिस्टम; मिलिट्री लीडर्स में जियो-पॉलिटिक्स की समझ जरूरी



24 न्यूज अपडेट

नई दिल्ली. केंद्रीय रक्षा मंत्री राजनाथ सिंह ने कहा कि आर्टिफिशियल इंटेलिजेंस (AI) में मिलिट्री ऑपरेशन में क्रांति लाने की क्षमता है। AI पहले से अनुमान लगाकर विश्लेषण कर सकता है। उसके पास स्वतंत्र डिसीजन मेकिंग सिस्टम भी है। राजनाथ सिंह शनिवार को दिल्ली में आयोजित 62वें राष्ट्रीय रक्षा महाविद्यालय पाठ्यक्रम दीक्षांत समारोह में बोल रहे थे। उन्होंने कहा- आर्टिफिशियल इंटेलिजेंस (AI) में आप (जनता) लीडर होंगे, जिन्हें ये तय करना होगा कि इस तकनीक का फायदा कहां और कैसे उठाया जाए। आज की परस्पर जुड़ी दुनिया में मिलिट्री लीडर्स को जियो-पॉलिटिक्स, इंटरनेशनल रिलेशन और ग्लोबल सिक्योरिटी अलायंस की परेशानियों की मजबूत समझ होना बहुत जरूरी है।

सिंह ने कहा कि मिलिट्री लीडर्स के लिए गए फैसलों के दूरगामी रिजल्ट हो सकते हैं, जो युद्ध के मैदान से आगे बढ़कर डिप्लोमेसी, इकोनॉमिक्स, इंटरनेशनल लॉ के दायरे में भी फैल सकते हैं। ऐसे में इन क्षेत्रों में पॉलिटिकल सीख बहुत जरूरी है। क्षा मंत्री ने कहा कि ये सोचना कि हमारे विरोधी इन क्षमताओं का फायदा उठा सकते हैं, इस बात की याद दिलाता है कि हमें ऐसी किसी भी संभावित संभावना के लिए कितनी तत्परता से तैयारी करनी चाहिए।

भारतीय सेना दुनिया में चौथी सबसे ताकतवर, पाकिस्तान 9वें नंबर पर फरवरी 2024 में सेना संबंधी डेटा रखने वाली वेबसाइट ग्लोबल फायरपावर की 'सैन्य ताकत सूची-2024' में दुनिया के 145 देशों की सेनाओं की क्षमताओं का एनालिसिस कर रैंकिंग जारी की थी। इसके मुताबिक, भारत के पास दुनिया की चौथी सबसे ताकतवर सेना है। अमेरिका सैन्य क्षमता के मामले में सबसे शक्तिशाली देश है। इस लिस्ट में दूसरे नंबर पर रूस और तीसरे पर चीन का नाम था। लिस्ट में 60 से ज्यादा पैमानों के आधार पर रैंकिंग की गई थी। इसमें सैनिकों की संख्या, हथियार, फाइनेंस, लोकेशन और रिसोर्स जैसे फैक्टर्स को ध्यान में रखा गया था। लिस्ट के मुताबिक, पाकिस्तान के पास दुनिया की 9वीं सबसे ताकतवर सेना है।

भारत के पास पाकिस्तान से तीन गुना ज्यादा सैनिक

पाकिस्तान से तुलना की जाए तो भारत के पास उनसे तीन गुना ज्यादा सैनिक हैं। भारत के पास पैरा मिलिट्री फोर्स भी पाकिस्तान से ज्यादा है। भारत की पैरामिलिट्री फोर्स में 25 लाख 27 हजार सैनिक हैं। पाकिस्तान में इनकी संख्या सिर्फ पांच लाख है। भारत के पास 4,641 टैंक और 606 लड़ाकू विमान हैं। जबकि पाकिस्तान के पास 3,742 टैंक और 387 लड़ाकू विमान हैं। नेवी की क्षमता के मामले में भी पाकिस्तान हमसे काफी पीछे है। हालांकि, पाकिस्तान के पास 57 अटैक हेलिकॉप्टर्स हैं, जबकि भारत के पास इनकी संख्या सिर्फ 40 है। ग्लोबल फायर पावर ने देशों की पावर इंडेक्स के हिसाब से यह रैंकिंग तय की है। किसी देश की कुल मारक क्षमता को पावर इंडेक्स कहा जाता है। जिस देश का पावर इंडेक्स जितना कम होता, उसकी सेना उतनी ही ज्यादा शक्तिशाली होगी।

संपादकीय : नागरिकता का सवाल

बांग्लादेश से आकर असम में पनाह पाए या फिर अवैध रूप से रह रहे लोगों की नागरिकता का सवाल लंबे समय से उलझा हुआ था। सर्वोच्च न्यायालय ने अब स्पष्ट कर दिया है कि ऐसे लोगों की नागरिकता तय करने के मकसद से संविधान में जोड़ी गई धारा 6ए पूरी तरह जायज है। दरअसल, केंद्र सरकार का कहना था कि यह धारा नागरिकता और भाषा-संस्कृति संबंधी संविधान की मूल भावना का उल्लंघन करती है। बांग्लादेश से आकर बसे लोगों की वजह से असम में जनसांख्यिकी संतुलन बिगड़ा है, वहां की भाषा और संस्कृति भी प्रभावित हुई है। मगर सर्वोच्च न्यायालय ने कहा कि ऐसा कोई प्रमाण नहीं है कि ऐसे लोगों की वजह से वहां की भाषा और संस्कृति पर बुरा असर पड़ा है। किसी राज्य में विभिन्न जातीय समूहों की मौजूदगी का मतलब यह नहीं है कि संविधान के अनुच्छेद 29 (1) के तहत भाषाई और सांस्कृतिक विरासत की रक्षा करने के मौलिक अधिकार का उल्लंघन हुआ है। यानी अब 1 जनवरी, 1966 से पहले आए लोगों को स्वतः भारत का नागरिक मान लिया जाएगा और उसके बाद 24 मार्च, 1971 के बीच आए लोगों को नागरिकता के लिए पंजीकरण कराना होगा। उसके बाद आए लोगों को अवैध माना जाएगा और सरकार उन्हें वापस भेजने का प्रबंध करेगी। दरअसल, केंद्र सरकार राष्ट्रीय नागरिक पंजिका तैयार करना चाहती है। उसमें असम सरकार लगातार बांग्लादेश से आई मुसलिम आबादी का सवाल उठाती रही है। उसका कहना है कि बांग्लादेशी घुसपैठियों की वजह से राज्य के कई जिलों में उनकी आबादी बहुसंख्यक हो गई है। मगर उनकी पहचान करने में उसे कठिनाई पेश आती रही है। सर्वोच्च न्यायालय ने पूछा था कि

राज्य सरकार ऐसे नागरिकों की पहचान कर बताए कि कितने विदेशी नागरिक वहां रह रहे हैं। और कितनों को वापस भेजा गया है। मगर सरकार उसका आंकड़ा पेश करने में विफल रही। बांग्लादेशी घुसपैठियों का मामला पुराना है, इसे लेकर वहां करीब छह वर्ष तक आंदोलन चला था। उसे शांत करने के मकसद से तत्कालीन केंद्र सरकार ने 1985 में बांग्लादेश सरकार और असम छात्र संगठन से बातचीत कर 6ए का प्रावधान किया था। बांग्लादेश सरकार अब भी भारत में अवैध रूप से रह रहे अपने नागरिकों को वापस लेने को तैयार है। मगर यह तभी संभव है, जब असम सरकार पारदर्शी तरीके से उनकी पहचान करे। देखना है, यह काम वह कैसे और कब तक कर पाती है। बांग्लादेशी घुसपैठियों को वापस भेजने का मुद्दा इसलिए विवादस्पद हो गया था कि ठीक से पहचान किए बिना उन्हें पृथक्ता केंद्रों में भेजा जाने लगा। उनमें से कई ऐसे नागरिक भी बताए जाते हैं, जो भारतीय नागरिकता कानून के दायरे में आते हैं, मगर उनके पास पहचान के जरूरी दस्तावेज उपलब्ध नहीं हैं। ऐसे नागरिकों को बांग्लादेश भेजने से उनके सामने नई दुश्वारियां पैदा हो सकती हैं। वहां जाकर उन्हें नागरिकता न मिली तो वे कहीं के नहीं रह जाएंगे। किसी संकट के समय मानवीय आधार पर दूसरे देश के नागरिकों को पनाह देना हर देश का धर्म है, पर किसी लोभ में अवैध तरीके से आकर लोग रहने लगे, तो उससे न केवल देश की बुनियादी सुविधाओं पर बोझ बढ़ता है, बल्कि सुरक्षा संबंधी चुनौतियां भी पेश आने लगती हैं। ऐसे में बांग्लादेशी घुसपैठियों को असम में रहने देने के पक्ष में शायद ही कोई हो, पर बिना कानूनी प्रक्रिया अपनाए उन्हें वापस भेजना भी उचित नहीं कहा जा सकता।

विवाह की उम्र

बाल विवाह से संबंधित एक याचिका पर सुनवाई करते हुए सर्वोच्च न्यायालय ने जो कहा, वह वक्त का तकाजा है और इससे संबंधित कानून को 'लागू करने के रास्ते में आने वाली अड़चनों को दूर करने वाला भी'। देश भर में विभिन्न समुदायों के बीच परंपरा या व्यक्तिगत कानूनों की वजह से आज भी बाल विवाह करा दिए जाते हैं। यह समझना मुश्किल नहीं है कि जिन बच्चों की शादी कम उम्र में करा दी जाती है, वे इस मामले में कितनी परिपक्व समझ रखते हैं। इस लिहाज से सर्वोच्च न्यायालय का फैसला अहम है। अदालत ने कहा कि बाल विवाह रोकथाम अधिनियम को व्यक्तिगत कानूनों के जरिए बाधित नहीं किया जा सकता। हालांकि अदालत ने यह स्वीकार किया कि इस कानून में कुछ खामियां हैं और इसे सफल बनाने के लिए बहु- क्षेत्रीय समन्वय के पक्ष का ध्यान रखा जाएगा। इस संबंध में शीर्ष अदालत की यह टिप्पणी महत्वपूर्ण है कि बाल विवाह अपनी पसंद का जीवन साथी चुनने की स्वतंत्र इच्छा का उल्लंघन करता है। दरअसल, समाज में अब भी

कुछ ऐसी रिवायतें जारी हैं, जो न केवल किसी समाज में प्रतिगामी मूल्यों की वाहक हैं, बल्कि उनके जरिए कई बार मानवाधिकारों का भी हनन होता है। बाल विवाह ऐसी ही एक परंपरा है, जो कानून की कसौटी पर तो अनुचित है, मगर व्यवहार में बदस्तूर कायम है। बच्चों का विवाह कराते हुए इस बात का खयाल रखना जरूरी नहीं समझा जाता कि कम आयु के बच्चे अपने विवाह को लेकर कोई परिपक्व फैसला नहीं कर सकते। अभिभावकों के फैसले का विरोध न कर पाने या असहमति न जता पाने की वजह से जो उन पर थोपा जाता है, उसे वे मजबूरन स्वीकार कर लेते हैं। यही वजह है कि हर वर्ष देश के अलग-अलग हिस्सों में बड़ी तादाद में बाल विवाह कराए जाते हैं और कानून वहां लाचार खड़ा दिखता है। जाहिर है, इस समस्या की परतें और जटिलताओं के मद्देनजर बाल विवाह प्रथा को समाप्त करने के लिए वक्त के मुताबिक कानूनों में जरूरी बदलाव के साथ-साथ लोगों के बीच जागरूकता फैलाने और अलग- अलग समुदाय के हिसाब से रणनीति बनाने जरूरत है।

उदयपुर के महापौरजी!! आप भी ये कर सकते हैं,,,,,भीलवाड़ा में करवा चौथ पर नगर-निगम ने बिठाए मेहंदी आर्टिस्ट, लोकेशन और फीस तय



24 न्यूज अपडेट

24 न्यूज अपडेट. उदयपुर। नगर निगम भीलवाड़ा और सेवा भारती की ओर से भीलवाड़ा में आजाद चौक पर आज अनूठा प्रयोग किया गया। यहां पर सामूहिक मेहंदी बनाने की व्यवस्था की गई है। इसके साथ ही नगर निगम की ओर से वहां के आजाद चौक प्रांगण में बैठने की उचित व्यवस्था की गई। दो दर्जन से ज्यादा महिलाएं एक निर्धारित शुल्क पर उनकी मनपसंद डिजाइन में मेहंदी लगा रही हैं। नगर निगम की इस पहल को अनूठा बताया जा रहा है व खूब समर्थन मिल रहा है। इस आइडिया में मेहंदी बनाने वाली महिलाओं को रोजगार मिला है तो मेहंदी बनवाने के लिए आने वाली महिलाओं को भी मनपसंद डिजाइन मनपसंद दरों

पर बनवाने को मिल रही है। साथ ही अन्य महिलाओं से बातचीत का अवसर भी मिल रहा है। उदयपुर में महापौर चाहें तो यह प्रयोग आज अभी कर सकते हैं। इसका चुनावों में भी लाभ मिल सकता है। यदि उनका इंटेरेस्ट कम हो व दिलचस्पी नहीं हो तो वे मातहतों को यह जिम्मा दे सकते हैं। मेला प्रांगण पहले ही सज चुका है, उसमें यह प्रयोग किया जा सकता है। एक्सपर्ट कहते हैं कि हिन्दू धर्म में करवा चौथ पर मेहंदी का बड़ा महत्व है व इसके लिए महिलाओं को कई बार बुकिंग करवा कर इंतजार करना पड़ता है। नगर निगम और सेवा भारती के माध्यम से एक मंच उपलब्ध करवाया है ताकि ज्यादा इंतजार नहीं करना पड़े व ज्यादा खर्चा भी नहीं हो। बहनों को इसका लाभ होगा। भीलवाड़ा में मेहंदी आर्टिस्ट ने मीडिया से कहा कि करवा चौथ के अवसर पर नगर निगम और सेवा भारती के के द्वारा जो व्यवस्था की गई है, यह बहुत अच्छी व्यवस्था है। पहले घर-घर जाकर मेहंदी बनाते थे, अब यहां एक ही जगह पर महिलाएं मेहंदी बनवा रही हैं। यह सुविधा हम लोगों के लिए काफी फायदेमंद है। हम चाहते हैं कि आगे भी इसी तरह की व्यवस्था हो, ताकि हमें कहीं इधर उधर ना जाना पड़े और एक ही जगह जाकर आजाद चौक में मेहंदी बनवा ले।

सलूम्बर विधानसभा उपचुनाव- दूसरे दिन भी नहीं हुआ नामांकन, कल रहेगा अवकाश



24 न्यूज अपडेट

उदयपुर। विधानसभा उपचुनाव-2024 के तहत सलूम्बर विधानसभा क्षेत्र में अधिसूचना जारी होने के दूसरे दिन शनिवार को भी कोई नाम-निर्देशन पत्र प्रस्तुत नहीं हुआ। रविवार को राजकीय अवकाश होने से नामांकन प्रस्तुत नहीं किए जा सकेगा। नामांकन की अंतिम तिथि 25 अक्टूबर रहेगी। जिला निर्वाचन अधिकारी अरविन्द

पोसवाल ने बताया कि विधानसभा उपचुनाव - 2024 के तहत प्रदेश में 7 विधानसभा क्षेत्रों में उपचुनाव हो रहे हैं। इसमें सलूम्बर विधानसभा क्षेत्र भी शामिल है। भारत निर्वाचन आयोग के निर्देशानुसार शुक्रवार को निर्वाचन की अधिसूचना जारी की गई। इसके साथ ही नामांकन प्रक्रिया भी प्रारंभ हुई। नामांकन के दूसरे दिन 19 अक्टूबर अपराह्न 3 बजे तक सलूम्बर स्थित रिटर्निंग अधिकारी कार्यालय में किसी भी अभ्यर्थी ने नामांकन पत्र प्रस्तुत नहीं किया है। उल्लेखनीय है कि नामांकन की अंतिम तिथि 25 अक्टूबर है। 28 अक्टूबर को नाम-निर्देशन पत्रों की संवीक्षा की जाएगी। नाम वापसी की अंतिम तिथि 30 अक्टूबर रहेगी।

बांसवाड़ा में अखिल भारतीय कवि सम्मेलन आज, कुमार विश्वास आएंगे:कुशलबाग मैदान में होगा आयोजन, सत्यनारायण सत्तन सहित 10 दिग्गज कवि भी होंगे शामिल



24 न्यूज अपडेट

बांसवाड़ा.बांसवाड़ा में दशहरे मेले में हर साल आयोजित होने वाले कवि सम्मेलन में इस बार देश के कई ख्यातनाम कवियों को बुलाया गया है। इनमें खास आकर्षण डॉ कुमार विश्वास होंगे। इसके अलावा अन्य कवियों में सत्यनारायण सत्तन, मुमताज नसीम, दिनेश बावरा, रमेश मुस्कान, सुदीप भोला, साक्षी तिवारी, अमित शर्मा और बृजमोहन तूफान अपनी कविताओं का जादू बिखेरेंगे आयोजकों के अनुसार- यह पहला मौका है कि लोगों की उत्सुकता और कुमार विश्वास की फैन फॉलोइंग को देखते हुए पहली बार पास के जरिए एंट्री कराई जाएगी। डॉ विश्वास उदयपुर सड़क मार्ग से शाम को बांसवाड़ा पहुंचेंगे। इससे पहले वो 2019 में एक जैन समाज के कार्यक्रम के समय बांसवाड़ा आए थे। आयोजन को लेकर कुशलबाग मैदान में तैयारियों को

ने बताया- मोहन कॉलोनी चौराहा व जी.पी.ओ. सर्किल से एम.जी.एच. होकर पुराना बस स्टैंड व कस्टम मार्ग पर बड़े एवं छोटे वाहनो का प्रवेश बंद रहेगा। कस्टम से पुराना बस स्टैंड होकर एम.जी. एच., मोहन कॉलोनी चौराहा तरफ का मार्ग छोटे व बड़े वाहनों की आवाजाही बंद रहेगी। प्रतापगढ रोड, रतलाम रोड व उदयपुर रोड से छोटे वाहनों में आने वाले वाहन धारियों की पार्किंग व्यवस्था नूतन स्कूल मैदान में रहेगी। दाहोद रोड व डूंगरपुर रोड से छोटे वाहनों में आने वाले वाहन धारियों की पार्किंग व्यवस्था पुराना बस स्टैंड, जलदाय विभाग, सूचना केन्द्र व सरदार पटेल पार्क के पास होगी। कुशलबाग मैदान नगर परिषद गेट से अग्रसेन तिराहे तक दुपहिया वाहनों की एक तरफा पार्किंग होगी।

एल.के. सिंघानिया पब्लिक स्कूल, निम्बाहेड़ा लगातार 4 बार जिले में प्रथम!



24 न्यूज अपडेट

निंबाहेड़ा/एल.के.सिंघानिया पब्लिक स्कूल ने एजुकेशन वर्ल्ड इंडिया की सह- शैक्षिक विद्यालय वर्ग में विद्यालय के मुकुट में एक और पंख लगाते हुए लगातार 4 वर्षों से न केवल राज्य के भीतर बल्कि अखिल भारतीय स्तर पर सी.बी.एस.ई स्कूलों के साथ प्रतिस्पर्धा करते हुए अपनी पहचान कायम रखे हुए है। एल.के.सिंघानिया पब्लिक स्कूल को एजुकेशन वर्ल्ड इंडिया रैंकिंग 2024-25 में को-एड-डे स्कूल श्रेणी में तथा चित्तौड़गढ़ जिले में प्रथम स्थान प्राप्त किया है। 19 अक्टूबर 2024 को “ लीला केम्पिंस्की” गुरुग्राम में ई.डब्लू की तरफ से विद्यालय प्राचार्या श्रीमती निधि शर्मा को यह अवार्ड प्रदान किया गया। इस अवसर पर प्राचार्या निधि शर्मा ने कहा कि इस अभूत-पूर्व उपलब्धि के लिए विद्यालय प्रबंधन के निरंतर सहयोग तथा एल.के. एस.पी.एस समुदाय, छात्रों और अभिभावकों के समर्थन से हमने नई ऊँचाईयों को छुआ है।

बुलेट चोर गिरफ्तार, 3 मोटरसाईकिल और एक लोडिंग टेम्पो जब्त



24 न्यूज अपडेट

24 न्यूज अपडेट उदयपुर। पुलिस थाना सुखेर में 15 अक्टूबर को प्रार्थी मुकेश हरिराम पिता हरिराम उम्र 35 साल निवासी 1/7 शिवर्मा सेक्टर न. 5 हिरणमगरी जिला उदयपुर ने रिपोर्ट दी कि मुकेश विशनोई उम्र 35 साल 12 अक्टूबर को अर्बन स्कावायर माल में 7 बजे काम से आया। बाहर सफेद कलर की बुलेट खड़ी की, वापस रात 10 बजे आकर देखा तो नहीं मिली। रिपोर्ट पर प्रकरण संख्या 555/24 धारा 303 (2) बीएनएस मे दर्ज कर अनुसंधान प्रारभ किया। उदयपुर शहर में गत दिनों में मोटरसाईकिल चोरियों की बढ़ती वारदातों को देखते हुएयोगेश गोयल, जिला पुलिस अधीक्षक उदयपुर ने आवश्यक कार्यवाही करने तथा मोटरसाईकिल चोरी की वारदातों का खुलासा करने के निर्देश प्रदान किये। उमेश ओझा, अतिरिक्त पुलिस अधीक्षक, शहर, उदयपुर तथा कैलाश चन्द्र, वृत्ताधिकारी वृत नगर पश्चिम उदयपुर द्वारा हिमाशु सिंह राजावत थानाधिकारी थाना सुखेर के नेतृत्व में विशेष टीम गठित की गई। विशेष टीम द्वारा तकनीक व गुप्त रूप से प्राप्त सूचना के आधार पर विशाल लौहार पिता कैलाशचन्द्र लौहार उम्र 21 साल निवासी कौसिथल जिला भीलवाड़ा हाल डांगालियो की मंगरी थाना सुखेर जिला उदयपुर को डिटैन कर पूछताछ की गई तो अभियुक्त मामले की वारदात करना स्वीकार किया। अभियुक्त की निशादेही से 3 मोटरसाईकिल और एक लोडिंग टेम्पो जब्त किया गया। अभियुक्त से अनुसंधान जारी है। पुलिस टीम में हिमाशु सिंह थानाधिकारी, हिम्मतनाथ हैड कानि 1814, नारायण सिंह है कानि 129, कानि अचलाराम न.550 ,कानि भारत सिंह शामिल हैं।



सलीम खान बोले-सलमान ने काले हिरण का शिकार नहीं किया

**24 न्यूज अपडेट**

मुंबई. राइटर, एक्टर और फिल्म प्रोड्यूसर सलीम खान ने कहा कि उनके बेटे सलमान ने कभी काले हिरण का शिकार नहीं किया। उनकी माफी की कोई वजह ही नहीं है। लगातार धमकियां मिलती रहीं, इससे हमारी आजादी छिन गई।

लॉरेंस गैंग से मिल रही धमकियों के बाद सलीम खान ने शनिवार को ABP न्यूज को दिए एक इंटरव्यू में यह बात की। NCP अजित गुट के नेता बाबा सिद्दीकी की मुंबई में 12 अक्टूबर को हत्या कर दी गई थी। इस हत्या की जिम्मेदारी लॉरेंस गैंग ने ली है। सोशल मीडिया पोस्ट में गैंग के मेंबर ने लिखा था- सलमान खान की मदद करने करने वालों को छोड़ेंगे नहीं।

इसके बाद सलमान खान की सुरक्षा बढ़ा दी गई है। लॉरेंस गैंग चाहता है कि काला हिरण शिकार मामले में सलमान खान राजस्थान के बिश्नोई समाज से माफी मांग लें। काला हिरण शिकार केस अक्टूबर 1998 में राजस्थान के जोधपुर में हुआ था। तब वहां फिल्म “हम साथ-साथ हैं” की शूटिंग चल रही थी।

धमकियां जबरन वसूली के लिए

सलीम खान ने कहा, “सलमान को मिल रही ये धमकियां जबरन वसूली के अलावा कुछ और नहीं हैं। सलमान किससे माफी मांगे? आपने कितने लोगों से माफी मांगी है? कितने जानवरों की आपने जान बचाई है? माफी भी उससे मांगी जाती है, जिसके साथ आपने गुनाह किया हो, जिसके पैसे खा गए हो। ये तो एक्सटॉर्शन है।”

वो जानवरों से प्यार करता है

उन्होंने कहा, “सलमान ने क्या कोई गुनाह किया है? आपने देखा है? आपको मालूम है? आपने जांच-पड़ताल की है? हमने तो कभी बंदूक भी इस्तेमाल नहीं की। सलमान ने कहा मैं तो था भी नहीं उस टाइम, उसको नहीं शौक जानवर मारने का...वह जानवरों से मोहब्बत करता है।”

सिद्दीकी की हत्या का सलमान से कनेक्शन नहीं

सलीम खान ने कहा, “पुलिस हमारी सुरक्षा के लिए सब कर रही है। हमें उनकी बात माननी पड़ रही है। लगातार मिल रही धमकियों के चलते हमारी आजादी थोड़ी सी कम हो गई है। बाबा सिद्दीकी की हत्या का सलमान से कोई कनेक्शन नहीं। बाबा सिद्दीकी की हत्या प्रॉपर्टी विवाद के चलते हुई है।”

तुलसीदासजी की सराय मे खाटूश्याम कीर्तन कल, करवा चौथ पर महिलाएं सामूहिक चंद्र अर्घ्य देकर खोलेंगी वृत

**24 न्यूज अपडेट**

24 न्यूज अपडेट. उदयपुर। श्री श्याम सेवा ट्रस्ट के तत्वावधान में रविवार 20 अक्टूबर को सायंकाल 4:30 बजे से तुलसीदास जी की सराय, डबोक एयरपोर्ट रोड में बन रहे श्याम मन्दिर प्रांगण में श्री श्याम कीर्तन होगा। इसमें सुप्रसिद्ध भजन गायक इन्दोर के सौरभ शर्मा दिल्ली से रितु पांचाल तथा केमिता राठौड. अपनी मधुर आवाज से भक्तों को भावविभोर करेंगे। दरबार श्रृंगार जयपुर के साँवरिया डेकोरेटर, संगतकार नीमच से उमेश म्यूजिकल ग्रुप को आमंत्रित किया है। पाण्डाल व्यवस्था सजावट टैन्ट तथा लाईट हरिभाई की देखरेख मे होगी। करवा चौथ होने से सभी भक्त महिलाएं सामुहिक चान्द को अर्घ्य देकर वृत खोल भोजन प्रसाद लेगी। सम्पूर्ण व्यवस्था ट्रस्ट की ओर से की जाएगी। लगभग 15 स्थानीय भजन गायक श्री अनिल आनन्द शर्मा, जमनाशंकर, इतिशा गोयल, योगेश सैनी, सुनन्दा चौबीसा, रजनीश मानसी शर्मा,अंजली चिराग आचार्य, पंकज भण्डारी,सरमेश राठौड, लता सोनी, प्रतीक माहेश्वरी एवं भावना शर्मा आदि भी अपनी हाजिरी लगायेंगे। भक्तां को असुविधा ना हो अतः कीर्तन जल्दी प्रारंभ कर 9बजे आरती, चान्द अर्घ्य पश्चात सभी के लिए महाप्रसाद की व्यवस्था रहेगी।

अधिकारी के घर मिलीं पोर्श-डिफेंडर जैसी लज्जरी कारें:आय से अधिक संपत्ति के मामले में ACB के छापे; जयपुर, दिल्ली और गाजियाबाद में सर्च

**24 न्यूज अपडेट**

जयपुर. जयपुर एसीबी टीम ने आय से अधिक संपत्ति के मामले में राजकॉम्प इन्फो सर्विसेज लिमिटेड ग्रुप के जनरल मैनेजर छत्रपाल सिंह के ठिकानों पर छापेमारी की है। छत्रपाल सिंह के जयपुर, दिल्ली और गाजियाबाद के ठिकानों पर एसीबी का सर्च चल रहा है। दिल्ली और गाजियाबाद स्थित घर पर पोर्श, डिफेंडर जैसी लज्जरी कारें मिली हैं। एसीबी डीजी रवि प्रकाश मेहरड़ा ने बताया- एसीबी को शिकायत मिली कि राजकॉम्प ग्रुप के जनरल मैनेजर छत्रपाल सिंह ने अपने पद का गलत इस्तेमाल कर धन अर्जित किया है। ड्यूटी के दौरान विभिन्न जमीन, फ्लैट, मकान और लज्जरी वाहनों पर निवेश किया हुआ है। इस पर शिकायत का

उपराष्ट्रपति बोले-बच्चों में विदेश जाने की नई बीमारी आई है:सोचते हैं वहां स्वर्ग मिलेगा, पेरेंट्स की काउंसिलिंग नहीं होती; शिक्षा का व्यापार अच्छा नहीं



जैसे संस्थान थे, लेकिन बख्तियार खिलजी (तुर्क-अफगान) ने इन्हें बर्बाद कर दिया, हमारी संस्थाओं को नष्ट किया गया। अंग्रेज आए तो हमारी संस्थाओं की ताकत को कमजोर कर दिया। धनखड़ बोले- शिक्षा अब

24 न्यूज अपडेट

सीकर. उपराष्ट्रपति जगदीप धनखड़ ने कहा- आजकल बच्चों में विदेश जाकर पढ़ाई की नई बीमारी आई है। उसको सपना दिखता है कि वहां जाते ही तो स्वर्ग मिल जाएगा। कोई आकलन नहीं है कि किस संस्था में जा रहा है, किस देश में जा रहा है। बस एक अंधाधुंध रास्ता है कि मुझे विदेश जाना है। यहां तक की पेरेंट्स की काउंसिलिंग भी नहीं होती। धनखड़ शनिवार को शोभासरिया ग्रुप ऑफ इंस्टीट्यूट के सिल्वर जुबली एनुअल फंक्शन में बोल रहे थे।

उन्होंने कहा- शिक्षा का व्यापार बनना देश के भविष्य के लिए कभी अच्छा नहीं है। समाज को वापस देने और सेवा करने का काम आज एक व्यापार बन चुका है। मेरी मान्यता है कि शिक्षण संस्थाओं को आर्थिक रूप से संबल होना चाहिए। धनखड़ ने कहा- एक जमाना था हमारे देश में नालंदा, तक्षशिला

कमोडिटी बन चुकी है उपराष्ट्रपति ने कहा- चिंतन और मंथन की आवश्यकता है। एजुकेशन एक तरीका था कि जिस समाज में हम रहते हैं, उसका ऋण कैसे वापस करें। अब एजुकेशन कमोडिटी बन गया है, जिसे फायदे के लिए बेचा जा रहा है।

उपराष्ट्रपति बोले- इस साल

13.50 लाख स्टूडेंट्स विदेश गए धनखड़ ने कहा- आपको आश्चर्य होगा कि 18 से 25 साल के बीच के छात्र और छात्राएं विज्ञापन से प्रभावित हो जाते हैं। 2024 में 13.50 लाख स्टूडेंट्स विदेश गए। उनके भविष्य का क्या होगा, उसका आकलन हो रहा है। इसका देश पर कितना भार हो रहा है। 6 बिलियन यूएस डॉलर फॉरेन एक्सचेंज में जा रहा है। अंदाजा लगाइए कि यदि यह हमारे संस्थाओं के इंफ्रास्ट्रक्चर में लगाया जाता तो हमारे हालात क्या होते?

ईओ-आरओ पेपरलीक केस में SOG की 7 जिलों में छापेमारी:5 महिलाओं समेत 28 आरोपियों को पकड़ा; इनमें आधे से ज्यादा सरकारी कर्मचारी

**24 न्यूज अपडेट**

नागौर. राजस्व अधिकारी (RO) और अधिशाषी अधिकारी (EO) भर्ती परीक्षा-2022 पेपर लीक मामले में

एसओजी की टीम ने 7 जिलों नागौर, जोधपुर, चूरू, हनुमानगढ़, सीकर, जयपुर और बीकानेर में छापेमारी की।

एसओजी की 28 टीमों ने 30 जगहों पर स्थानीय पुलिस के सहयोग से दबिश दी और पेपर लीक मामले में 5 महिलाओं समेत 28 आरोपियों को हिरासत में लिया है। इनमें आधे से ज्यादा सरकारी कर्मचारी हैं। जानकारी के अनुसार इनमें से किसी ने डमी कैंडिडेट तो किसी ने फर्जी डिग्री देकर परीक्षा पास की थी। इसकी जांच एसओजी ने शुरू कर दी है।

कैंडिडेट के डॉक्यूमेंट में मिली गड़बड़ियां

एसओजी एडीजी वीके सिंह ने बताया कि आरपीएससी की ओर से 14

सत्यापन कराया गया।

उन्होंने बताया- छत्रपाल सिंह के राजकीय सेवा शुरू करने से अब तक 2.39 करोड़ रुपए (85.62 प्रतिशत) की संपत्ति वैध आय से ज्यादा होना पाया गया है। इस पर एफआईआर दर्ज कर एडिशनल एसपी संदीप सारस्वत को जांच दी गई। आज कोर्ट से आदेश लेकर सर्च शुरू किया गया है।

जयपुर में फ्लैट पर सर्च चल रहा

सुबह 6 बजे से जयपुर में अजमेर रोड स्थित रिधीराज अपार्टमेंट में छत्रपाल सिंह के फ्लैट पर सर्च किया जा रहा है। वहीं, गाजियाबाद और दिल्ली में घर पर सर्च चल रहा है। सभी जगह दस्तावेज खंगाले जा रहे हैं। घर में मौजूद लोगों से पूछताछ की जा रही है। फिलहाल सभी जगह एसीबी की कार्रवाई जारी है।

ये लज्जरी गाड़ियां मिलीं

रवि प्रकाश मेहरड़ा ने बताया- शुुरुआती जांच में एसीबी की टीम को दिल्ली-गाजियाबाद में सिंह के आवास और अन्य ठिकानों से पोर्श, डिफेंडर, स्कॉर्पियो, थार जैसी लज्जरी गाड़ियां मिली हैं। सिंह के आवास और अन्य ठिकानों पर एसीबी की टीमें सर्च कर रही है।

महाराष्ट्र में NDA के बीच सीट शेयरिंग फाइनल: शाह के घर 2 घंटे बैठक चली

**24 न्यूज अपडेट**

नई दिल्ली/मुंबई. महाराष्ट्र में सीट शेयरिंग को लेकर शुक्रवार देर

रात अमित शाह के घर NDA के घटक दलों की ढाई घंटे बैठक चली। इसमें मुख्यमंत्री एकनाथ शिंदे, डिप्टी CM देवेंद्र फडणवीस और डिप्टी CM अजित पवार शामिल हुए। बैठक में राज्य की 288 विधानसभा सीटों पर भाजपा, शिवसेना शिंदे और NCP अजित गुट में सहमति बन गई है।

सूत्रों के मुताबिक, भाजपा 155, शिवसेना शिंदे गुट 78 और NCP अजित पवार गुट 55 सीटों पर अपने प्रत्याशी उतारेगी। बैठक में छोटी पार्टियों को भी कुछ सीटें दिए जाने पर सहमति बनी। कुछ सीटों को लेकर पेंच अमित शाह के निर्देश के बाद राज्य स्तर पर सुलझाया जाएगा।

दिल्ली में अमित शाह से मुलाकात के बाद दोनों उप मुख्यमंत्री, देवेंद्र फडणवीस और अजित पवार महाराष्ट्र लौट आए हैं, जबकि मुख्यमंत्री एकनाथ शिंदे के अभी भी दिल्ली में होने की खबर है। सूत्रों के मुताबिक, भाजपा को अपने कोटे से छोटी पार्टियों को सीट देनी है। किसी पार्टी के पास जिताऊ उम्मीदवार नहीं होने की स्थिति में 5 जगह प्लस-माइनस किया जा सकता है। भाजपा आज 106 नामों की पहली लिस्ट जारी कर सकती है सीट शेयरिंग के फॉर्मूले पर सहमति के बाद संभावना है कि भाजपा आज 106 सीटों पर प्रत्याशियों के नामों की पहली लिस्ट जारी कर सकती है। इनमें लगभग वो सीटें होंगी जहां पार्टी के बड़े चेहरे चुनाव लड़ेंगे। इनमें देवेंद्र फडणवीस जैसे नाम शामिल हैं। राज ठाकरे के बेटे भी चुनाव लड़ सकते हैं तस्वीर 19 मार्च 2024 की है। तब राज ठाकरे और उनके बेटे अमित ठाकरे ने गृह मंत्री अमित शाह से मुलाकात की थी। तस्वीर 19 मार्च 2024 की है। तब राज ठाकरे और उनके बेटे अमित ठाकरे ने गृह मंत्री अमित शाह से मुलाकात की थी।

मई 2023 को राजस्व अधिकारी और अधिशाषी अधिकारी भर्ती परीक्षा दो चरणों में आयोजित की गई थी। आरपीएससी की ओर से जब सिलेक्ट हुए कैंडिडेट के डॉक्यूमेंट की जांच की गई तो कुछ गड़बड़ियां मिली। इस पर संदिग्ध अभ्यर्थियों को दोबारा सत्यापन के लिए बुलाया गया। इस दौरान लिस्ट में एक ही गांव खजवाना (नागौर) के 6 कैंडिडेट के नाम थे और उनको सामान्य जानकारी भी नहीं थी। शक होने पर आरपीएससी ने एक गोपनीय रिपोर्ट जांच के लिए एसओजी को भेजी।

वीके सिंह ने बताया- इस पर एक जांच कमेटी का गठन किया गया। कमेटी की रिपोर्ट में सामने आया कि तुलछाराम कालेर और उसके अन्य साथियों ने इन दोनों परीक्षा से पहले पेपर लीक कर ब्लूटूथ से कैंडिडेट को नकल करवाई थी। इसके बाद 15 नामजद और 8 अज्ञात कैंडिडेट के साथ तुलछाराम कालेर समेत इसमें शामिल लोगों के खिलाफ मामला दर्ज किया गया। उन्होंने बताया- पेपर लीक और ब्लूटूथ से नकल के मामले में शामिल 12 कैंडिडेट्स समेत 28 संदिग्धों के यहां छापेमारी कर इन्हें पकड़ा।

ब्लूटूथ गैंग में शामिल पोरव की पत्नी भी डिटैन

वीके सिंह ने बताया- इस दबिश में पोरव कालेर की पत्नी भावना गोस्वामी को भी हिरासत में लिया है। पोरव कालेर ब्लूटूथ गैंग के सरगना तुलछाराम का भतीजा है। भावना को एसओजी टीम ने जोधपुर के बनाड़ इलाके से हिरासत में लिया है। डिटैन किए गए लोगों से पूछताछ में सामने आया कि भर्ती परीक्षाओं में इन्होंने गड़बड़ी की थी। इनमें आधे से ज्यादा सरकारी कर्मचारी हैं।

पॉलिटिकल इश्क के इम्तेहां :: चौरासी और सलूंबर में बाप ने मांगा कांग्रेस से समर्थन, बदले में देवली-उनियारा को छोड़ने का वादा



24 न्यूज अपडेट

24 न्यूज अपडेट, बांसवाड़ा। राजनीति का चक्का भी अजीब घूमता है। कांग्रेस के समर्थन से राजकुमार रोट की नैया पार लग गई। खब किरकिरी हुई मगर अब वही राजकुमार रोट बीएपी सांसद राजकुमार चौरासी और सलूंबर में कांग्रेस से समर्थन मांग रहे है। कह रहे हैं कि देवली उनिया को हम छोड देंगे। बदले में गिव एंड टेक पर आमादा कांग्रेस कह रही है कि अबकी बार बाप रहे समर्थन को तैयार। अब देखना है कि यह रस्साकशी कहां पर जाकर खत्म होते हैं। कांग्रेस जिलाध्यक्ष ने साफ कहा कि समर्थन देने की बारी बीएपी की है व वह वाद निभाए। बाप ने कल ही चौरासी व सलूंबर

विधानसभा सीट पर उपचुनाव के लिए अपने प्रत्याशियों की घोषणा कर दी है। अब उसके बाद सांसद राजकुमार रोट ने कांग्रेस से गठबंधन को लेकर बयान दिया है। बयानवीरों के बयान अब आते ही रहेंगे। प्रदेश की 7 विधानसभा सीटों पर उपचुनाव की घोषणा के बाद से बाप की सीटों को लेकर राजनीतिक गलियारों में हलचल तेज हो गई है। यदि आप अकेला लडेगा तो जीत नहीं पाएगा। तीनों पार्टियों में मुकाबला हुआ तो भाजपा को एडवांटेज मिलना तय है। सलूंबर विधानसभा सीट से जितेश कटारा और चौरासी विधानसभा से अनिल कटारा को बाप ने मैदान में उतारा है। यदि उतार ही दिया है तो अब कांग्रेस से पेचअप का प्रयास

क्यों। क्या यह दबाव की रणनीति है व बाप को लगता है कि कांग्रेस ने उसको वैचारिक रूप से बंधक बना हाशिये पर धकेल दिया है व वे जो चाहेंगे वही कांग्रेस करेगी। या फिर उनकी टेक्टिक है जिसमें पहले प्रत्याशी घोषित करो, उसके बाद निगोसिएशन करो। एक दूसरे के भय और मजबूरियां साझा करते हुए एक फ्रंट पर आओ। कांग्रेस से जिलाध्यक्ष वल्लभ राम पाटीदार ने कहा कि किसी तरह से कोई गठबंधन नहीं होगा। हमने लोकसभा में समर्थन दिया था। अब बीएपी को चाहिए कि वह कांग्रेस के समर्थन में आए। वल्लभ राम पाटीदार ने कहा कि कांग्रेस के ऑब्जर्वर 21 अक्टूबर को डूंगरपुर आएंगे। चौरासी विधानसभा क्षेत्र में कार्यकर्ताओं से फीडबैक लेंगे। कांग्रेस कार्यकर्ताओं में आमराय के बाद प्रत्याशी की घोषणा की जाएगी। ऐसे में इस बार कांग्रेस और बाप दोनों ही पार्टियां एक दूसरे से समर्थन मांगने का काम करते दिख रहे हैं। भाजपा इस खेल को बारीकी से देख रही है व अंदरखाने यह भी प्रयास हो रहे हैं कि कुछ भी हो समझौता नहीं होने पाए। कांग्रेस में कोई भी खडा हो, मगर हो जरूर। ताकि कांग्रेस प्रत्याशी वोट कटवा साबित हो सके।

किडनैप और रेप के आरोपी को 20 कैद:पोक्सो कोर्ट ने 1.20 लाख का जुर्माना भी लगाया, नाबालिग का किया था अपहरण

24 न्यूज अपडेट

चित्तौड़गढ़.तीन साल पुराने दुष्कर्म के मामले में पोक्सो कोर्ट-1 ने आरोपी को 20 साल की सजा सुनाई है। साथ ही, एक लाख 20 हजार रुपए का जुर्माना भी लगाया। 13 साल की नाबालिग बालिका टॉयलेट गई थी। आरोपी ने मौका देख नाबालिग का पहले किडनैप कर लिया, फिर उससे रेप किया। कोर्ट ने पीड़ित प्रतिकर के ढाई लाख रुपए भी पीड़िता को देने की भी अनुशंसा की।

फ्रेश होने गई नाबालिग का आरोपी ने किया था किडनैप

लोक अभियोजक शोभालाल जाट ने बताया कि 17 अक्टूबर 2021 को कोतवाली में एक महिला ने रिपोर्ट दर्ज करवाई थी। रिपोर्ट में बताया गया कि 5 दिन पहले उनकी 13 साल की बेटी फ्रेश होने गई थी। लेकिन आज तक वापस नहीं लौटी। उन्होंने भीमपुरिया, विजयपुर निवासी राजू राणा पुत्र भंवरलाल भील पर शक जताया था। कोतवाली पुलिस ने तुरंत मामला दर्ज कर जल्द ही राजू राणा को गिरफ्तार कर लिया। गिरफ्तारी के बाद आरोपी के खिलाफ कोर्ट में चालान पेश किया गया और पीड़िता के बयान भी दर्ज किए गए।

18 गवाह और 27 डॉक्यूमेंट किए पेश

दोनों पक्षों ने अपनी ओर से कोर्ट के सामने गवाह और डॉक्यूमेंट पेश किया। अभियोजन पक्ष की ओर से 18



गवाह और 27 डॉक्यूमेंट पेश किए गए। पोक्सो कोर्ट-1 की न्यायाधीश लता गौड़ ने राजू राणा को दोषी माना। राजू राणा के खिलाफ आईपीसी और पोक्सो एक्ट के तहत कई मामले दर्ज किए गए थे। इन धाराओं में राजू राणा को आरोपी मानते हुए न्यायाधीश ने 20 साल की सजा सुनाई और एक लाख 20 हजार रुपए का जुर्माना भी लगाया। साथ ही पीड़ित प्रतिकर के तहत पीड़िता को ढाई लाख रुपए दिए जाने की अनुशंसा भी की।

भीलवाड़ा में 2 पिस्टल 14 कारतूस सहित 2 गिरफ्तार:भागने की फिराक में थे, पुलिस ने दबोचा; मुखबिर की सूचना पर कार्रवाई



24 न्यूज अपडेट

भीलवाड़ा. भीलवाड़ा पुलिस अवैध हथियारों की धरपकड़ के लिए लगातार कार्रवाई कर रही है। एसपी धर्मेन्द्र सिंह के निर्देशन में

भीलवाड़ा की गंगापुर थाना पुलिस ने शुक्रवार शाम मुखबिर से मिली सूचना के बाद एक बड़ी कार्रवाई को अंजाम दिया। टीम ने दो अवैध पिस्टल और 14 कारतूस के साथ दो युवकों को गिरफ्तार किया। गंगापुर थाना प्रभारी फूलचंद ने बताया कि एसआई रेवत सिंह को मुखबिर से सूचना


मिली थी कि दो व्यक्ति लाखोला चौराहे से आमली रोड बाइपास के निकट कल्पतरु फार्म हाउस के सामने अवैध रूप से पिस्टल खरीदने बेचने के लिए पहुंचे हैं। इस सूचना पर रेवत सिंह और उनकी टीम मौके पर पहुंची। जहां दो युवक पुलिस को देखकर भागने लगे। पुलिस ने इन्हें पकड़ा, पूछताछ में एक ने अपना नाम शिवलाल पिता शंकर लाल जाट (23) निवासी आमेट और दूसरे ने रामलाल पिता भंवरलाल जाट (19) निवासी गंगापुर बताया। इन दोनों की तलाशी में उनके पास एक-एक पिस्टल और सात-सात कारतूस मिले।

पुलिस ने आर्म्स एक्ट के तहत मामला दर्ज कर दोनों युवकों को गिरफ्तार किया। इन दोनों से पूछताछ की जा रही है। इनसे कुछ और हथियार भी बरामद होने की संभावना है।

ये थे टीम में शामिल

थाना प्रभारी फूलचंद, एसआई रेवत सिंह, कॉन्स्टेबल गोपाल राम, रवि कुमार, गोपाल सिंह, सुरेश कुमार, सुरेंद्र कुमार।

स्टूडेंट को तोहफा : सीईटी एजाम वाले स्टूडेंट राजस्थान में 5 दिन फ्री में सफर करेंगे, गृह जिले की बाध्यता को भी किया खत्म



24 न्यूज अपडेट

24 न्यूज अपडेट उदयपुर। राजस्थान के 18 लाख से ज्यादा युवाओं को सीएम ने तोहफा दिया है। सरकार ने समान पात्रता परीक्षा सेकेंडरी लेवल के स्टूडेंट्स के लिए पांच दिन तक बसों में सफर की सौगात दी है। मुख्यमंत्री

भजनलाल शर्मा ने बताया कि अब सामान पात्रता परीक्षा में हिस्सा लेने वाले स्टूडेंट्स अपना एडमिट कार्ड और आधार कार्ड दिखाकर परीक्षा शुरू होने से 2 दिन पहले और परीक्षा खत्म होने के 2 दिन बाद तक राजस्थान के किसी भी शहर गांव या कस्बे से सरकारी बसों में फ्री में सफर कर सकेंगे। राजस्थान में वनपाल, छात्रावास अधीक्षक, कॉन्स्टेबल जैसी 12 भर्ती परीक्षा में शामिल होने के लिए कर्मचारी चयन बोर्ड द्वारा समान पात्रता परीक्षा सेकेंडरी लेवल का आयोजन 23 से 26 अक्टूबर तक तीन दिन 6 परियों में किया जाएगा। जिसमें शामिल होने के लिए प्रदेशभर के 18 लाख 65 हजार स्टूडेंट्स ने आवेदन किया है। शनिवार को मुख्यमंत्री भजनलाल शर्मा ने सोशल मीडिया प्लेटफॉर्म एक पर पोस्ट करते हुए कहा कि छात्रों के हितों और उनकी सुविधाओं को ध्यान में रखते हुए हमारी सरकार ने समान पात्रता परीक्षा सीनियर सेकेंडरी लेवल सेट में शामिल होने वाले सभी परीक्षार्थियों को परिवहन निगम की बसों में राज्य की सीमा के अंदर विशेष यात्रा सुविधा देने का फैसला किया है। यह सुविधा परीक्षा दिवस से 2 दिन पहले और परीक्षा खत्म होने के 2 दिन बाद तक उपलब्ध रहेगी। जिसके अंतर्गत परीक्षार्थी अपने निवास स्थान कोचिंग संस्थान या फिर प्रदेश के किसी भी हिस्से से परिवहन निगम की बसों में अपने परीक्षा केंद्र तक फ्री में सफर कर सकेगा। आपको यह बता दें कि राजस्थान में को इससे पहले भी भर्ती परीक्षाओं में शामिल होने के दौरान सरकारी बसों में फ्री में सफर करने की सुविधा दी जाती थी। लेकिन अब तक यह सुविधा प्रतियोगी परीक्षा शुरू होने से एक दिन पहले और एक दिन बाद तक यानी तीन दिन के लिए ही होती थी। स्टूडेंट अपने गृह जिले से ही परीक्षा केंद्र तक फ्री में सफर कर सकते थे।

अब बिल्लियों से लगने लगा डर, मजावड़ी में पैंथर शावक का हुआ हल्ला, जांच में निकली बिल्ली



24 न्यूज अपडेट

24 न्यूज अपडेट उदयपुर। कहते हैं कि दूध के जले छाछ को फूंक फूंक कर पीते है। यहां पर पैंथर के जले लोग अब डर के मारे बिल्लियों को भी पैंथर का बच्चा समझने लगे हैं। गोगुंदा के मजावड़ी में ग्रामीणों को पैंथर का शावक मिलने की खबर से पूरे इलाके

में सनसनी फैल गई। लोगों में चर्चा चल पड़ी। इलाके में रहने वाले रमेश पालीवाल ने पुलिस व वन विभाग को इसकी सूचना दी। इस पर पुलिस व वन विभाग की टीम मौके पर पहुंची। वन विभाग ने जांच के बाद बताया कि यह जंगली बिल्ली का बच्चा है। इस पर ग्रामीणों ने राहत की सांस ली। वन विभाग के अधिकारियों ने उसको फिर से उसी स्थान पर छोड़ा जहां से ग्रामीणों ने पकड़ा था। इस बारे में अब तक ग्रामीणों को विश्वास ही नहीं हो रहा है। उनका कहना है कि बड़े नाखून और पैंथर जैसी आवाज होने से यह पैंथर का ही शावक था।

सोने न दे सोना, करवा चौथ की पूर्व संध्या पर हुआ 80 पार



24 न्यूज अपडेट

उदयपुर। उदयपुर में सोने ने आज 80 हजार का मुकाम पा ही लिया। पूरे दिन सोना 80 हजार पर ही रहा। आने वाले दिनों में यह 85 हजार रुपए पर पहुंचने की उम्मीद की जा रही है। स्वर्ण आभूषणों की दुकानों पर इसके

बावजूद दीपावली की वजह से भीड़ देखी जा सकती है। लोग पुराना साना देकर व कुछ नया लेकर नए आभूषण बनवा रहे है। सिक्के खरीदने वालों के लिए भी इस बार चांदी की चमक उत्साह फीका कर रही है। चांदी में भी आ उछाल देखा गया व भाव 94 हजार तक पहुंच गया है। सराफा एसोसिएशन के अनुसार स्थानीय भाव इस प्रकार रहे। चांदी टंच (प्रति किलोग्राम 94600 चांदी चैरसा 94000 सोना स्टैंडर्ड (999) 80000 सोना जेवराती (23 कैरेट) 76800 सोना (22 कैरेट) 73600 रुपए। यह जानकारी सराफा व्यवसायी इंदरसिंह मेहता ने दी।

एजाम के दौरान सोते रहे माइसाब, अब मिला कारण बताओ नोटिस



24 न्यूज अपडेट

24 न्यूज अपडेट. बिजौलिया। बिजौलिया के राजकीय महात्मा गांधी इंग्लिश स्कूल में बच्चों के एग्जाम के दौरान माइसाहब सोते रह गए। अब उनको कारण बताओ नोटिस जारी किया गया है। बताया गया कि 15 अक्टूबर को सीबीईओ के निरीक्षण के दौरान बिजौलिया के सरकारी एमजी इंग्लिश

मीडियम स्कूल में सेवाएं दे रहे शिक्षक गिराज मीणा छात्र-छात्राओं के द्वितीय परख (सेकिंड टेस्ट) के दौरान टेबल पर सिर रखकर सो रहे थे। अधिकारी आए और शिक्षक आराम फरमा रहे हों तो इंगो हर्ट होना तय है। यही नहीं पूरी क्लास में विद्यार्थी जमकर नकल कर रहे थे। मास्टरजी की इस लापरवाही को गंभीर अनियमितता मानकर अब एक नोटिस दिया गया है व जवाब मांगा गया है कि ऐसा क्यों किया। अधिकारियों ने कहा कि परीक्षा में वीक्षण कार्य अति महत्वपूर्ण होता है, जिसमें जागरूक रहकर छात्र-छात्राओं की निगरानी की जा सके। विद्यार्थियों का सही आकलन हो सके। लापरवाह शिक्षक को नोटिस देकर जवाब प्रस्तुत करने को कहा गया है। इस कृत्य को घोर लापरवाही की श्रेणी में माना गया है।